



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 23-11-2024

திண்டுக்கல் சீனிவாசன் வாக்குமூலம்

அ.தி.மு.க.வில் இருப்பவர்களில் திண்டுக்கல் சீனிவாசன் அவ்வப்போது உண்மையைப் பேசி விடுவார் என்பது உலகம் அறிந்த உண்மையாகும்.

‘அம்மா 65 நாட்கள் அப்பலோவில் என்ன செய்தார்? இடலி சாப்பிட்டார். உப்புமா சாப்பிட்டார் என்று நாங்கள் சும்மா பொய் சொன்னோம்’ என்று சொல்லி உண்மையை ஒப்புக் கொண்டவர் திண்டுக்கல் சீனிவாசன் என்பதை யாரும் மறந்திருக்க முடியாது. இதோ அவர், இன்னொரு வாக்குமூலத்தை அளித்துள்ளார்.

“**ஜெயலலிதாவுக்கு உதவியாக வந்தவர்கள் கோடல்வரர்களாகி விட்டனர். சசிகலா, தினகரன் ஆகியோர் ஜெயலலிதாவுக்கு உதவியாக வந்தவர்கள்தான். அவர்கள் ஜெயலலிதாவுடன் இருந்ததால், அவர் ஆட்சியில் பெரும் கோடல்வரர்களாக மாறினர். அந்த ஊழல் பணத்தை வைத்துக்கொண்டு சும்மா இருக்க வேண்டியதுதானே! அதிகாரத்திற்கு ஆசைப்படலாமா?**” என்று – சசிகலா, தினகரனுக்கு நாகையில் நடைபெற்ற அ.தி.மு.க. கள ஆய்வுக் கூட்டத்தில் திண்டுக்கல் சீனிவாசன் பேசி இருக்கிறார்.

“**ஜெயலலிதா ‘Born With Silver spoon’. அவருக்கு நல்லது எது கெட்டது எது என்று எதுவும் தெரியாது. அப்படி இருந்த ஜெயலலிதா வீட்டிற்குள் சசிகலா குடும்பம் புகுந்து 1000 பேருக்கு மேல் கோடல்வரர்களாக ஆகிவிட்டனர்**” என்பது திண்டுக்கல் சீனிவாசனின் ஒப்புதல் வாக்குமூலம் ஆகும்.

ஜெயலலிதா ‘Born With Silver spoon’ – என்ற ஆராய்ச்சிக்குள் நாம் இப்போது போகத் தேவையில்லை. ஆனால் அவருக்குத் தெரியாமல் சசிகலா, தினகரன் வகையறாக்கள் கொள்ளையடித்துக் கொண்டிருந்தார்கள் என்பதை நம்புவது, ஜெயலலிதாவையே இழிவுபடுத்துவதாகும். ‘இரும்பு மனுஷி அம்மாவுக்குத் தெரியாமல் இவர்கள் எல்லாம் முறைகேடுகளைச் செய்து கொண்டிருந்தார்களா?’ என்ற கேள்வி மிகமிகச் சாதாரணக் கேள்வி ஆகும்.

தனது வீட்டில் இருந்து கொண்டு, தன்னை வைத்து இத்தனை பேர் முறைகேடு செய்வது தெரியாமல் ஜெயலலிதா இருந்திருக்க முடியுமா? அப்படி இருந்தால், இதுவரை அவர்கள் கட்டமைத்த ஜெயலலிதா என்ற பிம்பமே காற்றடைத்த பூவான் ஆகிவிடும். பாவம், சீனிவாசன் முழு உண்மையில் 30 விழுக்காட்டை குறைத்துச் சொல்லி இருக்கிறார். ஆனால் இவை அனைத்தும் ஜெயலலிதா அறிய நடந்தவை என்பதே நீதிமன்றம் அளித்த தீர்ப்பு ஆகும். **பாங்களுரு சிறப்பு நீதிமன்ற நீதிபதி குன்னா, அளித்த தீர்ப்பு இன்னமும் இருக்கிறது.**

“**ஊழலுக்கு எதிராக நீதிமன்றங்கள் மென்மையான போக்கை ஒரு போதும் கடைப்பிடிக்காது. நீங்கள் செய்திருப்பது கருணை காட்டக்கூடிய குற்றமல்ல. இது மக்களுக்கு எதிரான குற்றம். அதிகபட்சமாக 7 ஆண்டு கால சிறைவாசம் தர வேண்டும். எனினும் உங்களுடைய வயதையும், 18 ஆண்டு வழக்கின் தாமதத்தையும் கருத்தில் கொண்டு 50 சதவிகித தண்டனை வழங்க வேண்டும் என்று நிறைக்கிறேன். இந்திய தண்டனைச் சட்டம் 109 இன் படி குற்றத்துக்கு உடந்தை என்பதும் குற்றமாகிறது. எனவே நான்கு பேரும் குற்றவாளிகள் என்று இந்த நீதிமன்றம் அறிவிக்கிறது. தண்டனையாக ஒவ்வொருவருக்கும் தலா நான்கு வருடங்கள் சிறைத் தண்டனை அளிக்கிறேன். முதல் குற்றவாளிக்கு அபராதத் தொகையாக 100 கோடி ரூபாய் அளிக்கிறேன்” – இதுதான் நீதிபதி குன்னாவின் இறுதி வரிகள்!**

இந்த வழக்கின் மேல்முறையீடு உச்சநீதிமன்றத்தில் நடந்தது. “**எந்தவிதமான குற்றவுணர்ச்சியும் இல்லாமல் மிகத் திறமையாகத் தீட்டிவிட்டு சொத்துக்களை இவர்கள் வாங்கிக் குவித்துள்ளார்கள். இவற்றையெல்லாம் அடுத்தடுத்து நடந்த விசாரணையில் மறைக்க முயற்சித்துள்ளார்கள். சட்டத்தின் பிடியில் இருந்து தப்புவதற்காக இப்படிச் செயல்பட்டுள்ளார்கள். எவ்வளவு பெரிய ராஜதந்திரத்துடன் இவற்றையெல்லாம் மூடி மறைத்துள்ளார்கள் என்பதை அறியும் போது அதிர்ச்சியாக இருக்கிறது. இதற்கு மேல் எங்களால் எந்த வார்த்தையையும் பயன்படுத்தத் தெரியவில்லை.**

பணம் சம்பாதிக்கும் ஒரே குறிக்கோளுடன், அச்சம் இல்லாமல் அனைத்து மட்டங்களிலும் ஊழல் செய்துள்ளார்கள். பேராசை மட்டுமே இவர்களிடம் இருந்துள்ளது. ஆக்டோபஸ் மாதிரி அனைத்து மட்டங்களிலும் இவர்களது ஊழல் கரம் பரவியிருக்கிறது” – என்று நீதியரசர்கள் பினாகி சந்திரகோஷ், அமிதவராய் அமர்வு தீர்ப்பளித்தது.

ஜெயலலிதாவுக்குத் தெரியாமல் இவர்கள் ஊழல் செய்திருக்க முடியுமா? உச்சநீதிமன்றம் என்ன சொன்னது தெரியுமா? “**மனிதர்களை நேசிக்கும் கொடைப்பண்பு காரணமாக சசிகலாவுக்கு போயஸ் கார்டன் வீட்டில் ஜெயலலிதா இடம் கொடுக்கவில்லை. குற்ற நடவடிக்கையில் இருந்து தான் தப்பித்துக் கொள்ளவே சசிகலாவைத் தனது வீட்டில் ஜெயலலிதா வைத்துக் கொண்டார். இவர்கள் கூட்டுச் சதியால் தான் இந்த முறைகேடுகள் நடந்துள்ளன”** என்று தீர்ப்பளித்தார்கள் நீதிபதிகள். எனவே ஜெயலலிதாவுக்குத் தெரியாமல் நடந்தது என்பதெல்லாம் கப்சா கதைகள். ‘இடலி சாப்பிட்டார், உப்புமா சாப்பிட்டார்’ என்பது போன்ற பூச்சுற்றல்கள்தான்.

ஜெயலலிதா ‘அறிய’ நடந்தவையே இவை. எனவே இன்று பழனி – பன்னீர் – சசி – டி.டி.வி. நாடகங்கள் அனைத்தும் பிரிப்பதில் ஏற்பட்ட மோதலே தவிர வேறல்ல!

திண்டுக்கல் சீனிவாசன் இன்னும் சில மாதங்கள் கழித்து மேலும் சில உண்மைகளைச் சொல்வார், ஒப்புக் கொள்வார் என்று நாம் எதிர்பார்க்கலாம் தானே?!



முதலமைச்சர் மு.க. ஸ்டாலின் அவர்கள் நேற்று (22.11.2024) குறு, சிறு மற்றும் நடுத்தரத் தொழில் நிறுவனங்கள் துறை சார்பில் நடைபெற்ற விழாவில், காஞ்சிபுரம் மாவட்டம், திருமுடிவாக்கம் சிப்கோ தொழிற்பேட்டையில் துல்லிய உற்பத்தி பெருங்குழுமத்தால் முதற்கட்டமாக 18.18 கோடி ரூபாய் செலவில் அமைக்கப்பட்டுள்ள துல்லிய பொறியியல் மற்றும் தொழில்நுட்ப மையத்தை திறந்து வைத்து பார்வையிட்டார். இந்நிகழ்வின்போது, கழகப் பொருளாளர் டி.ஆர். பாஷா எம்.பி., குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன், சட்டமன்ற உறுப்பினர்கள் கு. செல்வப்பெருந்தகை, எஸ்.ஆர். ராஜா, இ. கருணாநிதி, குறு, சிறு மற்றும் நடுத்தரத் தொழில் நிறுவனங்கள் துறை முதன்மைச் செயலாளர் டாக்டர் அதுல் ஆனந்த், சிப்கோ முதன்மைச் செயலாளர் / தலைவர் மற்றும் மேலாண்மை இயக்குநர் ஆ. கார்த்திக், காஞ்சிபுரம் மாவட்ட ஆட்சித் தலைவர் திருமதி கலைச்செல்வி மோகன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் உடனிருந்தனர்.



முதலமைச்சர் மு.க. ஸ்டாலின் அவர்கள் நேற்று (22.11.2024) திருவள்ளூர் மாவட்டம், பட்டாபிராமில் 330 கோடி ரூபாய் செலவில் தரை மற்றும் 21 தளங்களுடன் கட்டப்பட்டுள்ள மாபெரும் டைட் பூங்காவை திறந்து வைத்து, M/s. Webberax Solutions Pvt. Ltd., M/s. Dotnix Technologies LLP ஆகிய நிறுவனங்களுக்கு அப்பீழ்காவில் தள ஒதுக்கீட்டிற்கான ஆணைகளை வழங்கினார். இவ்விழாவில், குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன், சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் எஸ்.எம்.நாசர், தொழில், முதலீடு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, சட்டமன்ற உறுப்பினர்கள் டி.ஜெ. கோவிந்தராஜன், துறை சந்திரசேகர், எஸ். சந்திரன், வி.ஜி. ராஜேந்திரன், அ. கிருஷ்ணசாமி, கே. கணபதி, ஜோசப் சாமுவேல், எஸ். சுதர்சனம், தொழில், முதலீடு ஊக்குவிப்பு மற்றும் வர்த்தகத் துறை செயலாளர் வி. அருண் ராய், டிப்கோ மற்றும் டைட் பார் மேலாண்மை இயக்குநர் சந்தீப் நந்தூரி, திருவள்ளூர் மாவட்ட ஆட்சித் தலைவர் டாக்டர் த. பிரபுசங்கர், ஆவடி மாநகராட்சி ஆணையர் எஸ். கந்தசாமி, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

குமரியில் திருவள்ளுவர் சிலை முதல் விவேகானந்தர் நினைவு மண்டபம் வரை

கண்ணாடி இழை தரைத்தள பாலம் அமைக்கும் பணிகள்!

டிசம்பருக்குள் முடிவடையும்! ஆய்வு செய்த அமைச்சர் எ.வ.வேலு பேட்டி!

கன்னியாகுமரி, நவ.23- கன்னியாகுமரி மாவட்டம், திருவள்ளுவர் சிலை முதல் சுவாமி விவேகானந்தர் நினைவு மண்டபம் வரை நடந்து செல்வதற்கு ரூ.37 கோடி மதிப்பில் கண்ணாடி தரைத்தள பாலம் அமைக்கும் பணி டிசம்பர் மாதத்திற்குள் நிறைவடையும் என்று பொதுப்பணித் துறை அமைச்சர் எ.வ.வேலு தெரிவித்துள்ளார். கன்னியாகுமரி மாவட்டம், திருவள்ளுவர் சிலை முதல் விவேகானந்தர் பாறை வரை சுற்றுலா பயணிகள் நடந்து செல்லும் வகையில் அமைக்கப்பட்டு வரும் கண்ணாடி இழை வடிவமைக்கப்பட்டுள்ளது. நேற்று முன்தினம் (21.11.2024) பொதுப்பணித் துறை அமைச்சர் எ.வ.வேலு அவர்கள் நேரில் பார்வை யிட்ட ஆய்வு மேற்கொண்டார். பின்னர் அமைச்சர் எ.வ.வேலு செய்தியாளர்களிடம் தெரிவித்தாவது:

முக்கடல் சங்கமிக்கும் கன்னியாகுமரியில் முத்தமிழ்நீர் டாக்டர் கலைஞர் அவர்களால் நிறுவப்பட்டு தற்போது வெள்ளி விழா கான இருக்கும் ஆய்வுத் திருவள்ளுவர் சிலையும், விவேகானந்தர் பாறையையும் இணைக்கும் கடல்சார் நடைப்பாதை பாலப்பணிகள் ரூ.37 கோடி மதிப்பீட்டில் பணிகள் நடைபெற்று வருகிறது. இப்பாலத்தின் நீளம் 77 மீட்டர் மற்றும் அகலம் 10 மீட்டர் கொண்ட Bowstring Arch Bridge (பவ்ஸ்ட்ரிங் ஆர்ச் பாலம்) ஆகும். இது நவீன தொழில் நுட்பத்தின் கடல் அரிப்பு, கடல் காற்றின் வேகம் போன்ற காரணிகளைக் கருத்தில் கொண்டு வடிவமைக்கப்பட்டுள்ளது. தற்போது விவேகானந்தர் பாறையினை கண்குறு எரிக்கும் சுற்றுலா பயணிகள் மீண்டும் படகு மூலம் ஆய்வுத் திருவள்ளுவர் சிலையினை காண செல்வதால் அதிக நேரம் விரயமாகின்றது. இந்நடைபாலம் அமைக்கப்படுவதால் சுற்றுலா பயணிகள் எளிதாக ஆய்வுத் திருவள்ளுவர் சிலைக்கு செல்லலாம். இப்பாலத்தில் 2.5 மீட்டர் அகலமுடைய கண்ணாடி அடித்தளம் கொண்ட நடைப்பாதை அமைக்கப்படவுள்ளது. இதனால் கடலின் அழகினை சுற்றுலா பயணிகள் நடந்தவாறே கண்டு ரசித்து மகிழலாம். மேலும் மாவட்டத்தில் சுற்றுலா பயணிகளின் எண்ணிக்கை மற்றும் மாவட்டத்தின் வருவாய் வளர்ச்சியும் அதிகரிக்க வாப்பட்டுள்ளது.

குமரி மாவட்டத்தில் 1343 கி.மீ. சாலைப் பணிகள் பராமரிப்பு! கன்னியாகுமரி மாவட்டம் நாகர்கோவில் நெடுஞ்சாலைத் துறை கோட்டத்தின் கீழ் மொத்தம் 1343 கி.மீ நீளமுள்ள சாலைகள் பராமரிக்கப்பட்டு வருகிறது. கடந்த மூன்று ஆண்டுகளில் 237 கி.மீ நீளமுள்ள 177 சாலைப்பணிகள் ரூ.226 கோடி மதிப்பீட்டில் எடுத்துக்கொள்ளப்பட்டு 163 பணிகள் நிறைவு பெற்றுள்ளன. மீதமுள்ள 14 பணிகள் நடைபெற்று வருகின்றன. மேலும் 6 பாலப்பணிகள் ரூ.11 கோடி மதிப்பீட்டில் எடுக்கப்பட்டு 3 பணிகள் நிறைவு பெற்றுள்ளன. 3 பாலப்பணிகள் முன்னேற்றத்தில் உள்ளன. நடப்பு நிதியாண்டில் 19 கி.மீ நீளமுள்ள 7 சாலைப்பணிகள் ரூ.9 கோடி மதிப்பீட்டில் மற்றும் 4 சிறுபாலங்கள் ரூ.2 கோடி மதிப்பீட்டிலும் நிர்வாக ஒப்புதல் பெறப்பட்டு பணிகள் தொடங்கப்பட்டுள்ளன. மேலும் சேலம் - கொச்சி - கன்னியாகுமரி தேசிய நெடுஞ்சாலையில் 12 கி.மீ. (பழுதடைந்த பகுதிகளை) நீளத்திற்கு ரூ.15 கோடி மதிப்பீட்டில் சாலை பணிகள் நடைபெறுவுள்ளன. கன்னியாகுமரி மாவட்டமீனவ மக்களின் நீண்டநாள் கோரிக்கையான 47 கடற்கரை கிராமங்களை இணைக்கும் புதிய இணைப்பு சாலை 69 கி.மீ. நீளத்தில் கன்னியாகுமரி ஆரோக்கியபுரம் முதல் - நீரோடி வரை புதியதாக சாலை அமைக்கும் பணிக்காக விரிவான திட்டம்



பொதுப்பணித் துறை, நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு நேற்று முன்தினம் (21.11.2024) கன்னியாகுமரி மாவட்டத்தில் அமைந்துள்ள திருவள்ளுவர் சிலையிலிருந்து சுவாமி விவேகானந்தர் நினைவு மண்டபம் வரை நடந்து செல்வதற்கான கண்ணாடி இழை தரைத்தள பாலம் அமைக்கும் பணியினை நேரில் பார்வையிட்டு ஆய்வு செய்தார். ஆய்வின்போது நாகர்கோவில் மாநகராட்சி மேயர் ரெ.மகேஷ், சட்டமன்ற உறுப்பினர்கள் ஜே.ஜி. பிரசிஸ், ராஜேஷ்குமார், பொதுப்பணித்துறை அரசு கூடுதல் தலைமைச் செயலாளர் மங்கத் ராம் சர்மா, நெடுஞ்சாலைகள் மற்றும் சிறுதுறைமுகங்கள் துறை அரசு செயலாளர் மரு.இரா. செல்வராஜ், கன்னியாகுமரி மாவட்ட ஆட்சித்தலைவர் ஆர்.அழகரீனா மற்றும் அரசு உயர் அலுவலர்கள் கலந்து கொண்டனர்.